

பிரஸார் பாரதி
இந்திய வானொலி, சென்னை-4

11 01 2025

SATURDAY

12.40 PM

ஆகாஷ்வாணி
தலைப்புச் செய்திகள்

1. நாட்டின் கலாச்சாரம் மற்றும் ஆன்மிகத்தின் பாரம்பரிய சின்னமாக அயோத்தியில் உள்ள ராமர் கோவில் திகழ்கிறது என்று பிரதமர் திரு நரேந்திர மோடி கூறியுள்ளார்.
2. போதைப்பொருளை அழிப்பதற்கான இருவார கால இயக்கத்தை மத்திய உள்துறை அமைச்சர் திரு அமித் ஷா இன்று புதுதில்லியில் தொடங்கிவைத்தார்.
3. தமிழகத்தில் பெண்களுக்கு எதிரான பாலியல் குற்றங்களை விசாரிப்பதற்கென ஏழு சிறப்பு நீதிமன்றங்கள் ஏற்படுத்தப்படும் என்று முதலமைச்சர் திரு மு.க.ஸ்டாலின் அறிவித்துள்ளார்.
4. அஸ்ஸாமில் நிலக்கரி சுரங்கத்தில் ஏற்பட்ட வெள்ளப்பெருக்கில் சிக்கியவர்களை மீட்கும் பணி ஆறாவது நாளாக இன்றும் நடைபெற்று வருகிறது.
5. ஆசியக் கோப்பை படகுப் போட்டியில் இந்தியா 3 தங்கம், ஒரு வெள்ளிப்பதக்கம் வென்றுள்ளது.

--- இனி விரிவான செய்திகள்---

<<<<<>>>>>

அயோத்தியில் பால ராமர் கோவில் திறக்கப்பட்டதன் முதலாம் ஆண்டு கொண்டாட்டங்கள் இன்று நடைபெற்று வருகின்றன.

இதில் ஏராளமானோர் பங்கேற்றுள்ளதாக எமது செய்தியாளர் தெரிவிக்கிறார்.

உத்தரப்பிரதேச முதலமைச்சர் திரு யோகி ஆதித்யநாத் சற்றுமுன் சிறப்பு ஆராதனை செய்து பால ராமரை வழிபட்டார்.

இந்நாளையொட்டி, நாட்டு மக்கள் அனைவருக்கும் வாழ்த்துகளை தெரிவித்துக்கொள்வதாக பிரதமர் திரு நரேந்திர மோடி கூறியுள்ளார்.

சமூக வலைதளத்தில் இக்கருத்தை பதிவு செய்துள்ள அவர், பல நூற்றாண்டுகால தியாகம், தவம் மற்றும் போராட்டங்களுக்கு பிறகு கட்டப்பட்ட இந்த கோவில் நமது கலாச்சாரம் மற்றும் ஆன்மிகத்தின் பாரம்பரிய சின்னமாக திகழ்கிறது என்று குறிப்பிட்டுள்ளார்.

வளர்ச்சியடைந்த இந்தியாவிற்கான இலக்குகளை எட்டுவதற்கு இந்த கோவில் நமக்கு உத்வேகம் அளிக்கும் என்று தாம் நம்புவதாகவும் திரு நரேந்திர மோடி கூறியுள்ளார்.

<<<<>>>>

போதைப்பொருளை அழிப்பதற்கான இருவார கால இயக்கத்தை மத்திய உள்துறை அமைச்சர் திரு அமித் ஷா இன்று புதுதில்லியில் தொடங்கிவைத்தார்.

இந்த இயக்கத்தின்போது, 2 ஆயிரத்து 411 கோடி ரூபாய் மதிப்பிலான பறிமுதல் செய்யப்பட்ட போதைப்பொருட்கள் அழிக்கப்பட உள்ளதாக எமது செய்தியாளர் தெரிவிக்கிறார்.

<<<<>>>>

வளர்ச்சியடைந்த இந்தியா இளையோர் உரையாடல் நிகழ்ச்சியில், மூவாயிரத்துக்கும் மேற்பட்டோர் பங்கேற்றுள்ளதாக மத்திய அமைச்சர் திரு மன்சூக் மாண்டவியா கூறியுள்ளார்.

புதுதில்லியில் செய்தியாளர்களிடம் பேசிய அவர், இந்த நிகழ்ச்சியில் பங்கேற்பதற்காக மூன்று லட்சம் பேர் போட்டியிட்டதாக தெரிவித்தார்.

இதில், வெற்றிபெற்ற மூவாயிரம் பேர் தற்போது இந்த நிகழ்ச்சியில் பங்கேற்றுள்ளதாகவும் அவர் கூறினார்.

இளையோரிடையே தலைமை பண்பை மேம்படுத்தும் நோக்கில், இந்த நிகழ்ச்சிக்கு ஏற்பாடு செய்யப்பட்டிருப்பதாகவும் திரு மன்சூக் மாண்டவியா தெரிவித்தார்.

<<<<>>>>

நாட்டின் சுதந்திரத்திற்காக போராடிய திருப்பூர் குமரனின் நினைவு தினம் இன்று அனுசரிக்கப்படுகிறது.

இந்நாளையொட்டி, தகவல் ஒலிபரப்புத்துறை இணையமைச்சர் திரு எல். முருகன் விடுத்துள்ள செய்தியில், 1932-ஆம் ஆண்டு நடைபெற்ற ஆங்கிலேய அரசுக்கு எதிரான பேரணியின்போது கையில் ஏந்தியிருந்த தேசியக்கொடியை, தன் உயிரைவிட மேலாக கருதி இறுகப்பிடித்து உயிர் நீத்தவர் திருப்பூர் குமரன் என்று புகழஞ்சலி செலுத்தியுள்ளார்.

நாட்டின் விடுதலைக்காக இளம் வயதில் பெரும் பங்காற்றிய கொடிகாத்த திருப்பூர் குமரனின் தியாகத்தை போற்றி வணங்குவோம் என்றும் திரு எல். முருகன் தெரிவித்துள்ளார்.

<<<<>>>>

தமிழகத்தில் பெண்களுக்கு எதிரான பாலியல் குற்றங்களை விசாரிப்பதற்கென ஏழு சிறப்பு நீதிமன்றங்கள் ஏற்படுத்தப்படும் என்று முதலமைச்சர் திரு முகஸ்தாலின் அறிவித்துள்ளார்.

இன்று சட்டப்பேரவையில் ஆளுநர் உரைக்கு நன்றி தெரிவிக்கும் தீர்மானத்தின்மீது நடைபெற்ற விவாதத்திற்கு பதிலளித்து அவர் பேசினார்.

(சுஷண்ட் டைட் - ஸ்டாலின் - 29 செகண்ட்ஸ்)

இதன்பின்னர், தமிழக சட்டப்பேரவைக் கூட்டத்தொடர் தேதி குறிப்பிடப்படாமல் ஒத்திவைக்கப்பட்டது.

<<<<>>>>

தமிழகத்தில் மதுரை - தூத்துக்குடி இடையே அருப்புக்கோட்டை வழியாக புதிய ரயில்பாதை அமைக்கும் திட்டத்தை திமுக அரசு ரத்து செய்துள்ளது கண்டிக்கத்தக்கது என்று பிஜேபி மாநிலத்தலைவர் திரு அண்ணாமலை கூறியுள்ளார்.

சமூக வலைதளத்தில் விடுத்தள்ள அறிக்கையில் இதனை தெரிவித்துள்ள அவர், திமுக அரசின் எதிர்ப்பு காரணமாக இந்த திட்டம் கைவிடப்பட்டுள்ளதாக ரயில்வே அமைச்சர் திரு அஷ்வினி வைஷ்ணவ் கூறியுள்ளதை சுட்டிக்காட்டியுள்ளார்.

பிரதமர் திரு நரேந்திர மோடி வளர்ச்சியடைந்த இந்தியா என்பதை நோக்கமாக கொண்டு செயல்பட்டு வரும் நிலையில், திமுக அரசு தமிழகத்தை பின்னோக்கி இழுத்துச்செல்வதாகவும் அவர் குறை கூறியுள்ளார்.

திமுக அரசின் இந்த நடவடிக்கை அருப்புக்கோட்டை மக்களின் பொருளாதார வளர்ச்சிக்கு தடையாக மாறியுள்ளதாகவும் திரு அண்ணாமலை தெரிவித்துள்ளார்.

<<<<>>>>

குடியரசு தினத்தன்று, குடியரசுத் தலைவர் மாளிகையில் நடைபெறவுள்ள விருந்து உபசரிப்பு விழாவில் பங்கேற்பதற்காக பல்வேறு தரப்பினருக்கு குடியரசுத் தலைவர் திருமதி திரௌபதி முர்மு அழைப்பு விடுத்தள்ளார்.

இதற்கான அழைப்பிதழ்களை அஞ்சல்துறையினர் சம்பந்தப்பட்டவர்களிடம் நேரடியாக வழங்கி வருகின்றனர்.

தமிழகத்தில் உள்ள செஸ் கிராண்ட் மாஸ்டர்கள் பிரக்ஞானந்தா மற்றும் வைஷாலிக்கும் இந்த நிகழ்ச்சியில் பங்கேற்க அழைப்பு விடுக்கப்பட்டுள்ளது.

இதற்கான அழைப்பிதழ்களை சென்னை பாடியில் வசிக்கும் அவர்களிடம் அம்பத்தூர் தலைமை அஞ்சல் நிலைய மக்கள் தொடர்பு அலுவலர் திரு ராஜேந்திரன் நேரில் வழங்கினர்.

இந்த நிகழ்ச்சியில் பங்கேற்க உள்ளது தங்களுக்கு மிகுந்த மகிழ்ச்சி அளிப்பதாக உள்ளது என்று வைஷாலி மற்றும் பிரக்ஞானந்தா தெரிவித்தனர்.

(சுவண்ட் டைட் - பங்கேற்பாளர்கள் - 33 செகண்ட்ஸ்)

<<<<>>>>

தமிழகத்தில் பொங்கல் பண்டிகையை முன்னிட்டு மாநிலம் முழுவதும் பல்வேறு வகையிலான கொண்டாட்டங்கள் நடைபெற்று வருகின்றன.

இதன் ஒருபகுதியாக விவசாயிகளின் வாழ்வியலை பொங்கல் விழாவாக சேலத்தை சேர்ந்த இளையோர்கள் கொண்டாடினர்.

இதில் ஏராளமானோர் பங்கேற்றதாக எமது செய்தியாளர் தெரிவிக்கிறார்.

(வாய்ஸ் டைட் - விஜயகுமார் - 37 செகண்ட்ஸ்)

இந்த விழாவில் பங்கேற்றது மிகுந்த மகிழ்ச்சி அளிப்பதாக உள்ளது என்று மாணவிகள் தெரிவித்தனர்.

(சுவண்ட் டைட் - மாணவர்கள் - 31 செகண்ட்ஸ்)

<<<<>>>>

ஆஸ்ஸாமில் நிலக்கரி சுரங்கத்தில் ஏற்பட்ட வெள்ளப்பெருக்கில் சிக்கியவர்களை மீட்கும் பணி ஆறாவது நாளாக இன்றும் நடைபெற்று வருகிறது.

‘Dima Hasao ’ மாவட்டத்துக்கு உட்பட்ட பகுதியில் உள்ள ‘Umrangso சுரங்கத்தில் ஏற்பட்ட வெள்ளப்பெருக்கில் ஒன்பது பேர் சிக்கியிருக்கக்கூடும் என்று அஞ்சப்படுகிறது.

கடற்படை, ராணுவம், தேசிய மற்றும் மாநில பேரிடர் மீட்புப்படையினர் மீட்புப்பணிகளை மேற்கொண்டுவருகின்றனர்.

இதுவரை இரண்டு பேரின் உடல்கள் மீட்கப்பட்டுள்ளதாக எமது செய்தியாளர் தெரிவிக்கிறார்.

<<<<>>>>

விளையாட்டுச் செய்திகள்

ஆசியக் கோப்பை படகுப் போட்டியில் இந்தியா 3 தங்கம், ஒரு வெள்ளிப்பதக்கம் வென்றுள்ளது.

ஹாங்காங்கில் நடைபெற்றுவரும் இப்போட்டியின், ஆயிரம் மீட்டர் மகளிர் ஒற்றையர் பிரிவில் **Soniya Devi**-யும், 23 வயதுக்கு உட்பட்டோருக்கான ஆயிரம் மீட்டர் மகளிர் ஒற்றையர் பிரிவில் **Dhanamanjuri Devi** -யும் தங்கப்பதக்கம் வென்றனர்.

23 வயதுக்கு உட்பட்டோருக்கான ஆடவர் இரட்டையர் பிரிவில் **Himanshu Tandon – Akshit Baroi** இணை தங்கப்பதக்கம் வென்றது.

ஆயிரம் மீட்டர் ஆடவர் ஒற்றையர் பிரிவில் **Naocha Singh** வெள்ளிப்பதக்கம் வென்றார்.

<<<<>>>>

உலகக்கோப்பை மகளிர் வால்வீச்சுப் போட்டி ஹாங்காங்கில் தொடங்கியது.

<<<<>>>>

19 வயதுக்குட்பட்டோருக்கான **Cooch Behar** கிரிக்கெட் கோப்பையை தமிழக அணி வென்றுள்ளது.

அகமதாபாத்தில் நடைபெற்ற குஜராத் அணிக்கு எதிரான இறுதிப்போட்டி டிராவில் முடிவடைந்தது.

இருப்பினும், முதல் இன்னிங்சில் பெற்ற கூடுதல் ரன் அடிப்படையில் தமிழக அணி கோப்பையை வென்றது.

<<<<>>>>

தாய்லாந்தில் நடைபெற்று வரும் சர்வதேச மகளிர் டென்னிஸ் போட்டியில் இந்தியாவின் **Rituja Bhosale** – ஹாங்காங்கின் **Eudice Chong** இணை இறுதி ஆட்டத்திற்கு முன்னேறியுள்ளது.

<<<<<END>>>>